

मोहन कैबिनेट: भोपाल में खुलेगा राष्ट्रीय रक्षा विश्वविद्यालय

मुख्यमंत्री वृंदावन ग्राम योजना को मंजूरी, 1766 पुलों का पुनर्निर्माण

विजय मत, भोपाल

मुख्यमंत्री डॉ. मोहन यादव की अध्यक्षता में मंगलवार को मंत्रालय में सम्पन्न मंत्रिपरिषद की बैठक में प्रदेश की ग्रामीण अर्थव्यवस्था को आत्मनिर्भर बनाने की दिशा में कई महत्वपूर्ण निर्णय लिये गये। बैठक में 'मुख्यमंत्री वृंदावन ग्राम योजना' को स्वीकृति दी गई, जो ग्रामीण क्षेत्रों को सतत विकास की मिसाल बनाने की दिशा में एक क्रांतिकारी पहल मानी जा रही है। साथ ही, क्षतिग्रस्त पुलों के पुनर्निर्माण, राष्ट्रीय रक्षा विश्वविद्यालय की स्थापना तथा अन्य क्षेत्रों से जुड़े कई अहम प्रस्तावों को सैद्धांतिक स्वीकृति दी गई। उपमुख्यमंत्री राजेन्द्र शुक्ल ने प्रेसवार्ता में कैबिनेट के फैसलों की जानकारी दी।



4572 करोड़ की लागत से 1766 पुलों के पुनर्निर्माण को स्वीकृति

राज्य मद अंतर्गत क्षतिग्रस्त पुलों के पुनर्निर्माण के लिए वित्तीय वर्ष 2025-26 से 2029-30 तक की योजना को 4572 करोड़ रुपये की सैद्धांतिक स्वीकृति प्रदान की गई। इससे राज्य में बारहमासी संपर्क सुविधा सुगम होगी। योजना के क्रियान्वयन और निगरानी के लिए मध्यप्रदेश ग्रामीण सड़क विकास प्राधिकरण की साधिकार समिति को अधिकृत किया गया है।

भोपाल में राष्ट्रीय रक्षा विश्वविद्यालय की स्थापना...

गाँधीनगर स्थित राष्ट्रीय रक्षा विश्वविद्यालय के एक परिसर को स्थापना भोपाल में की जाएगी। इसके लिए तीन वर्षों तक प्रति वर्ष 1.05 करोड़ रुपये की वित्तीय सहायता स्वीकृत की गई है। 110 एकड़ भूमि राजीव गांधी प्रौद्योगिकी विश्वविद्यालय से विश्वविद्यालय को हस्तांतरित की जाएगी। अस्थायी तौर पर आरआरयू का संचालन आरजीपीवी के उपलब्ध भवन में किया जाएगा।

मुख्यमंत्री वृंदावन ग्राम योजना

उपमुख्यमंत्री शुक्ल ने बताया कि मुख्यमंत्री वृंदावन ग्राम योजना के अंतर्गत प्रदेश की प्रत्येक विधानसभा से एक ऐसे ग्राम का चयन किया जाएगा, जिसकी जनसंख्या कम से कम 2000 हो तथा गौ-वंश की न्यूनतम संख्या 500 हो। इन्हें "मुख्यमंत्री वृंदावन ग्राम" के रूप में आत्मनिर्भर मॉडल ग्राम के रूप में विकसित किया जाएगा। इस पहल का उद्देश्य केवल आर्थिक सशक्तिकरण नहीं, बल्कि ग्राम्य जीवन को आध्यात्मिक, पर्यावरणीय और सामाजिक संतुलन के साथ प्रगतिशील बनाना है।

योजना के अंतर्गत किए जाएंगे कार्य

- गौ-पालन एवं डेयरी विकास:** ग्रामीणों को दुग्ध उत्पादन में आत्मनिर्भर बनाया जाएगा। सहकारी समितियों के माध्यम से व्यवसाय का विस्तार किया जाएगा।
- पर्यावरणीय नवाचार:** जैविक कृषि, जल संरक्षण, सौर ऊर्जा, चारागाह विकास और प्राकृतिक संसाधनों का संरक्षण।
- उद्योसंरचना विकास:** गौशाला, पंचायत भवन, स्वास्थ्य केंद्र, स्कूल, आंगनवाड़ी, सोलर स्ट्रीट लाइट, सड़कों, नालियों और पुस्तकालयों का निर्माण।
- रोजगार व आजीविका:** नंदन फलोद्यान, पोषण वाटिका, दुग्ध क्लस्टरिंग सेंटर, हस्तशिल्प, ग्रामीण उद्योग, लघु वनोपज आधारित इकाइयाँ।
- सामुदायिक समावेशन:** बायोगैस संयंत्र, शांतिधाम, गौ समाधि, सार्वजनिक उद्यान, आर्ट एंड क्राफ्ट सेंटर।
- डिजिटल व संस्थागत विकास:** ई-पंचायत, सीएससी सुविधा, समग्र ई-केवाईसी, पंचायत की आय के स्रोत।
- स्वच्छता व पर्यटन:** ग्रे वॉटर मैनेजमेंट, मल-कूच प्रबंधन, ग्रामीण पर्यटन को बढ़ावा देने हेतु होमस्टे सुविधा।

पिछड़ा वर्ग छात्रावासों में मेस संचालन की स्वीकृति

प्रदेश के 108 विभागीय छात्रावासों में निवासरत 9050 विद्यार्थियों के लिए मेस संचालन को 31 करोड़ रुपये की लागत से स्वीकृति दी गई है। इसमें 14 करोड़ अनावर्ती और 17 करोड़ आवर्ती व्यय सम्मिलित है। यह निर्णय विद्यार्थियों की पोषण संबंधी आवश्यकताओं की पूर्ति में सहायक होगा।

न्यायालयिक विज्ञान प्रयोगशालाओं में 1266 नवीन पदों की स्वीकृति

भारतीय नागरिक सुरक्षा संहिता 2023 की धारा 176(3) के अंतर्गत अपराधों में फॉरेंसिक जांच को औन्नत्य बनाने के दृष्टिगत 1266 नए पदों के सृजन को मंजूरी दी गई है। इनमें 202 वैज्ञानिक अधिकारी शामिल होंगे। मध्यप्रदेश यह कालुन लागू करने वाला देश का पहला राज्य बन गया है।

नवगठित जिलों में जनजातीय व अजा कार्यालयों की स्थापना

मऊजंग, मैहर और पाटुंग्रा में जिला संयोजक जनजातीय तथा अनुसूचित जाति कार्यालयों की स्थापना को मंजूरी दी गई है। इसके लिए कुल 48 पद स्वीकृत किए गए हैं और 381.30 लाख रुपये का वार्षिक व्यय अनुमोदित किया गया है।

हेमंत खंडेलवाल होंगे मध्यप्रदेश भाजपा के नए प्रदेशाध्यक्ष, आज होगा ऐलान

विजय मत, भोपाल

बैतुल विधायक हेमंत विजय खंडेलवाल मध्यप्रदेश भाजपा के निर्विरोध नए अध्यक्ष चुन लिए गए हैं। हालांकि ऐलान बाकी है। नामांकन प्रक्रिया के दौरान प्रदेश संगठन महामंत्री हितानंद शर्मा ने सीएम डॉ. मोहन यादव को इशारा किया और सीएम खंडेलवाल को मंच पर ले गए। सीएम डॉ. मोहन उनके प्रस्तावक बने। खंडेलवाल पहली पॉक में मंत्री वीरेंद्र खटीक और गोपाल भार्गव के बीच में बैठे थे। सीएम मोहन यादव इशारा मिलते ही उनको पीठ पर हाथ रखकर मंच की ओर बढ़े। चुनाव प्रभारी धर्मेन्द्र प्रधान, निर्वाचन अधिकारी विवेक शेजवलकर और पर्यवेक्षक सरोज पांडे के सामने उन्होंने नामांकन दाखिल कराया। इस दौरान शिवराज सिंह चौहान, ज्योतिरादित्य सिंधिया, वीरेंद्र कुमार खटीक समेत पार्टी के लगभग सभी बड़े नेता मौजूद रहे। बुधवार सुबह 10:30 बजे भाजपा संगठन की बड़ी बैठक होगी। माना जा रहा है इसी दौरान या इसके बाद खंडेलवाल के निर्विरोध निर्वाचन का औपचारिक ऐलान होगा।

प्रदेश भाजापाध्यक्ष वीडी शर्मा ने नामांकन के बाद मीडिया से कहा- मध्य प्रदेश भाजपा चुनाव अधिकारी धर्मेन्द्र प्रधान की उपस्थिति में बुधवार को भाजपा प्रदेश सांगठनिक चुनाव प्रक्रिया संपन्न होने जा रही है। बृथ से लेकर प्रदेश स्तर पर कार्यकर्ताओं ने संगठन पर्व 2024 में बढ़-चढ़ कर हिस्सा लिया।



हेमंत खंडेलवाल का परिचय

2 सितंबर 1964 को उत्तर प्रदेश के मथुरा में जन्मे हेमंत खंडेलवाल के पिता विजय खंडेलवाल बैतुल के सांसद रह चुके हैं। पिता के निधन के बाद हुए उपचुनाव में हेमंत इसी सीट से 2008-09 में सांसद बने थे। हेमंत के पिता विजय खंडेलवाल भाजपा के वरिष्ठ नेता रहे हैं। उनकी निनती भी संघ के करीबी नेताओं में होती थी। इसी के चलते हेमंत खंडेलवाल का संगठन से जुड़ाव और भरोसा काफी पुराना है। हेमंत 2013, 2018 और 2023 में बैतुल से सीट विधायक चुने गए हैं। इसके अलावा वे मग्न भाजपा के प्रदेश कोषाध्यक्ष की जिम्मेदार भी संभाल चुके हैं। खंडेलवाल वर्तमान में कुशाभाऊ ठाकरे ट्रस्ट के अध्यक्ष हैं।

संघ प्रचारक सुरेश सोनी की पैरवी से मोहन को मिला पसंदीदा अध्यक्ष

मध्य प्रदेश भारतीय जनता पार्टी को करीब दस माह के इंतजार के बाद अपना नया प्रदेश अध्यक्ष मिलने जा रहा है। बैतुल से पार्टी विधायक हेमंत खंडेलवाल का नाम निर्विरोध रूप से सामने आया है। खंडेलवाल एमपी के मुख्यमंत्री डॉ.मोहन यादव के पसंदीदा बताए जाते हैं। इसके अलावा राष्ट्रीय स्वयं संघ और केंद्रीय नेतृत्व की भी उनके नाम पर सहमति है। पूर्व मुख्यमंत्री और केंद्रीय मंत्री शिवराज सिंह चौहान, ज्योतिरादित्य सिंधिया, प्रदेश सरकार के मंत्री कैलाश विजयवर्गीय, प्रहलाद पटेल समेत कई नेता उनके नाम पर समर्थन जता चुके हैं। खंडेलवाल को प्रदेश अध्यक्ष की कुर्सी तक पहुंचाने में संघ के वरिष्ठ प्रचारक सुरेश सोनी की खास पैरवी बताई जा रही है। मध्यप्रदेश की राजनीति में खंडेलवाल को संघ का निष्ठावान कार्यकर्ता और राष्ट्रीय स्वयंसेवक संघ के वरिष्ठ पदाधिकारी सुरेश सोनी का करीबी सहयोगी माना जाता है। डॉ.मोहन यादव को मुख्यमंत्री बनाने में भी सुरेश सोनी की राय अहम भूमिका में थी। दिल्ली में सोनी और यादव दोनों ने मिलकर हेमंत खंडेलवाल के नाम को आगे बढ़ाया है।

मुसीबत बना रेलवे का नियम: 25 प्रतिशत वेटिंग टिकट ने बढ़ाई मुश्किलें

ऑफ सीजन में भी ट्रेनें रिग्रेट, वेटिंग टिकट भी नहीं

नई दिल्ली, एजेंसी

रेलवे द्वारा हाल ही में लागू किए गए एक नए नियम ने यात्रियों की मुश्किलें बढ़ा दी हैं। अब गर्मी की छुट्टियों का सीजन खत्म हो चुका है और बड़े त्योहार भी दूर हैं, फिर भी उत्तर भारत की ओर जाने वाली अधिकांश ट्रेनें रिग्रेट की स्थिति में चले रही हैं। यानी न केवल कंफर्म टिकट, बल्कि वेटिंग या आरएसी टिकट भी उपलब्ध नहीं है। रेलवे ने 16 जून 2025 से एक नया नियम लागू किया है, जिसके तहत किसी भी ट्रेन के किसी कोच में 25% से अधिक वेटिंग टिकट जारी नहीं किए जाएंगे। उदाहरण के लिए, यदि किसी कोच में 100 सीटें हैं, तो उसमें केवल 25 वेटिंग टिकट ही दिए जा सकते हैं। इससे अधिक की अनुमति नहीं है। इस नियम का सबसे ज्यादा असर गुजरात, महाराष्ट्र, मध्यप्रदेश और दक्षिण भारत से उत्तर भारत की ओर जाने वाली ट्रेनों में देखा जा रहा है।



मुंबई-जयपुर, अरावली एक्सप्रेस, बांद्रा-हिसार सुपरफास्ट, स्वराज एक्सप्रेस, गोवा आरएसी टिकट भी उपलब्ध नहीं है। रेलवे ने 16 जून 2025 से एक नया नियम लागू किया है, जिसके तहत किसी भी ट्रेन के किसी कोच में 25% से अधिक वेटिंग टिकट जारी नहीं किए जाएंगे। उदाहरण के लिए, यदि किसी कोच में 100 सीटें हैं, तो उसमें केवल 25 वेटिंग टिकट ही दिए जा सकते हैं। इससे अधिक की अनुमति नहीं है। इस नियम का सबसे ज्यादा असर गुजरात, महाराष्ट्र, मध्यप्रदेश और दक्षिण भारत से उत्तर भारत की ओर जाने वाली ट्रेनों में देखा जा रहा है।

प्रमुख ट्रेनों में 5 जुलाई से 30 जुलाई तक सीटें उपलब्ध नहीं हैं। खासतौर पर थर्ड एसी इकॉनमी, थर्ड एसी और सेकंड एसी कोचों में सीट मिलना लगभग नामुमकिन हो गया है। यात्रियों का कहना है कि यह नियम उनके लिए परेशानी का कारण बन गया है, खासकर उन लोगों के लिए जिन्हें आपात स्थिति में यात्रा करनी होती है। कई यात्रियों को अपनी यात्रा रद्द तक करनी पड़ रही है। उनकी मांग है कि रेलवे को अस्थायी कोच जोड़ने, सीटों की संख्या बढ़ाने और नियम की समीक्षा जैसे विकल्पों पर विचार करना चाहिए। रेलवे अधिकारियों का कहना है कि यह नियम प्रतीक्षा सूची नियंत्रित करने और बुकिंग प्रक्रिया पारदर्शी बनाने के उद्देश्य से लाया गया है।

स्टीलथ युद्धपोत उदयगिरि और आईएनएस तमाल से बढ़ी भारतीय नौसेना की ताकत

नई दिल्ली, एजेंसी। भारतीय नौसेना की ताकत लगातार बढ़ती जा रही है। मंगलवार को देश में बने अत्याधुनिक स्टीलथ युद्धपोत उदयगिरि को नौसेना को सौंप दिया गया। वहीं रूस के यांतार शिपयार्ड में आईएनएस तमाल को भारतीय नौसेना में शामिल किया गया। दोनों ही जहाज भारत की समुद्री सुरक्षा को और मजबूती देंगे। 'उदयगिरि' प्रोजेक्ट 17ए के तहत बना दूसरा स्टीलथ युद्धपोत है, जिसे मुंबई के मझगांव डॉक शिपबिल्डर्स लिमिटेड ने तैयार किया है। इसमें आधुनिक हथियार और सेंसर लगे हैं। इसे बनाने में सिर्फ 37 महीने लगे, जो अपने आप में रिकॉर्ड है। इसके अलावा रूस के कालिनिनग्राद में बने आईएनएस तमाल को भी भारतीय नौसेना में शामिल किया गया। यह काम भारतीय नौसेना के पश्चिमी कमान प्रमुख वाइस एडमिरल संजय जसजीत सिंह की मौजूदगी में हुआ।

डिजिटल भारत के साल पूरे, प्रधानमंत्री मोदी ने कहा- अगला दशक होगा और भी परिवर्तनकारी

नई दिल्ली, एजेंसी


डिजिटल इंडिया मिशन के 10 वर्ष पूरे हो चुके हैं। प्रधानमंत्री नरेंद्र मोदी ने इसका जश्न मनाते हुए अपने आधिकारिक लिंकडइन हैंडल पर डिजिटल इंडिया का एक दशक शीर्षक से एक ब्लॉग साझा किया है। उन्होंने डिजिटल इंडिया के दस वर्षों का सफर बयां किया है। प्रधानमंत्री ने बताया कि किस प्रकार भारत 2014 में सीमित इंटरनेट पहुंच और डिजिटल सेवाओं से 2024 में डिजिटल प्रौद्योगिकी में वैश्विक अग्रणी बन गया है। पीएम मोदी ने कहा कि पहले लोग इस बात पर संदेह करते थे कि भारतीय लोग तकनीक का सही इस्तेमाल कर सकते हैं या नहीं। लेकिन



सरकार ने लोगों पर भरोसा किया और अमीरों और गरीबों के बीच की खाई को भरने के लिए तकनीक का इस्तेमाल किया। आज, डिजिटल उपकरण 140 करोड़ भारतीयों के रोजमर्रा के जीवन का हिस्सा बन गए हैं। शिक्षा और व्यवसाय से लेकर सरकारी सेवाओं तक इसकी पहुंच है। उन्होंने बताया कि 2014 में भारत में करीब 25 करोड़ इंटरनेट कनेक्शन थे। अब यह संख्या 97 करोड़ से ज्यादा हो गई है। हाई-स्पीड इंटरनेट गलवान और सिंचाइन जैसे दूरदराज के इलाकों में भी पहुंच गया है। देश का 5जी रोलआउट दुनिया में सबसे तेज है। इसमें सिर्फ दो साल में करीब 5 लाख बेस स्टेशन स्थापित किए गए हैं।

राष्ट्रपति ट्रंप का 'वन बिग ब्यूटीफुल बिल' अमेरिकी सीनेट में हुआ पास

वाशिंगटन, एजेंसी। अमेरिकी राष्ट्रपति डोनाल्ड ट्रंप का महत्वाकांक्षी कर छूट और खर्च कटौती विधेयक पर सोमवार को सीनेट में मामूली अंतर के साथ पास हो गया। विधेयक के पक्ष और विरोध में 50-50 मत पड़े। जिसके बाद उपराष्ट्रपति जेडी वेंस ने अपना मत देकर इसे मंजूरी दिलाई। विधेयक का विरोध करने वाले तीन रिपब्लिकन सांसदों में थॉम थिलिस, सुजैन कॉलिंस और केंटकी रैंड पॉल शामिल थे। ट्रंप के कर छूट और खर्च कटौती विधेयक पर सीनेट में सोमवार को देर रात तक तीखी बहस चली। हंगामेदार सत्र के दौरान रिपब्लिकन सांसद जहां इस विधेयक के लिए समर्थन जुटाते नजर आए।



डिजिटल इंडिया पर बोले खरगे दावे खोखले, हकीकत इससे काफी अलग

नई दिल्ली, एजेंसी

कांग्रेस और भाजपा के बीच जारी आरोप-प्रत्यारोप के बीच कांग्रेस अध्यक्ष मल्लिकार्जुन खरगे ने मंगलवार को प्रधानमंत्री नरेंद्र मोदी और उनकी सरकार पर डिजिटल इंडिया को लेकर गंभीर आरोप लगाए। खरगे ने कहा कि मोदी सरकार के डिजिटल इंडिया के दावे खोखले हैं और हकीकत इससे काफी अलग है। सोशल मीडिया प्लेटफॉर्म एक्स पर पोस्ट करते हुए खरगे ने बताया भारतते परियोजना के तहत देश के 6.55 लाख गांवों को ब्रॉडबैंड से जोड़ने का लक्ष्य था, लेकिन अब तक 4.53 लाख गांव यानी 65प्रतिशत गांव इससे वंचित हैं।



हैं और हकीकत इससे काफी अलग है। सोशल मीडिया प्लेटफॉर्म एक्स पर पोस्ट करते हुए खरगे ने बताया भारतते परियोजना के तहत देश के 6.55 लाख गांवों को ब्रॉडबैंड से जोड़ने का लक्ष्य था, लेकिन अब तक 4.53 लाख गांव यानी 65प्रतिशत गांव इससे वंचित हैं।

प्रति व्यक्ति ऋण बढ़कर 4.8 लाख रुपये हुआ, होम लोन और गैर-आवासीय उधारी में तेज इजाफा

नई दिल्ली, एजेंसी

भारत में व्यक्तिगत उधारकर्ताओं का औसत ऋण बोझ प्रतिवर्ष तेजी से बढ़ रहा है। भारतीय रिजर्व बैंक की वित्तीय स्थिरता रिपोर्ट में यह जानकारी दी गई है। रिपोर्ट के अनुसार मार्च 2023 में जहां प्रति व्यक्ति औसत ऋण 3.9 रुपये लाख था, वो मार्च 2025 तक बढ़कर 4.8 लाख रुपये पर पहुंच गया है। प्रति व्यक्ति ऋण, सरकार के कुल ऋण का एक माप है, जो यह दर्शाता है कि प्रत्येक नागरिक पर कितना कर्ज बकाया है। ऋण स्तर में यह वृद्धि मुख्य रूप से उच्च रेंटिंग वाले उधारकर्ताओं के कारण हुई है। साथ ही, आवास ऋण में तेजी से इजाफा हुआ है। रिपोर्ट के अनुसार, कुल घरेलू ऋण का लगभग 29प्रतिशत हिस्सा



गृह ऋण (होम लोन) से जुड़ा है। हालांकि, आवास ऋणों में वृद्धि समग्र रूप से स्थिर बनी हुई है। दिलचस्प बात यह है कि नई लोन लेने वालों की तुलना में पुराने उधारकर्ता औसतन एक-तिहाई अधिक राशि का ऋण ले रहे हैं। हाल के वर्षों में भारत का घरेलू ऋण लगातार बढ़ रहा है। इसका मुख्य कारण वित्तीय क्षेत्र से उधारी में वृद्धि है। रिपोर्ट में लोन-टू-वैल्यू (एलटीवी) अनुपात का बढ़ना वित्तीय स्थिरता के लिए चिंता का विषय बन सकता है। 70 प्रतिशत से अधिक एलटीवी अनुपात वाले उधारकर्ता खातों की हिस्सेदारी बढ़ रही है। इसके अलावा निम्न-रेटेड और अधिक ऋणग्रस्त उधारकर्ताओं के बीच जोखिम की स्थिति बनी हुई है।

केंद्रीय कैबिनेट ने कई योजनाओं को दी मंजूरी

रोजगार से जुड़ी प्रोत्साहन योजना को हरी झंडी, नई खेल नीति पर लगी मुहर

नई दिल्ली, एजेंसी

मोदी सरकार ने देश में रोजगार और उद्योग को बढ़ावा देने के लिए बड़ा कदम उठाया है। केंद्रीय मंत्री अश्विनी वैष्णव ने बताया कि केंद्रीय कैबिनेट ने 1.07 लाख करोड़ रुपये के एमप्लॉयमेंट लिंकड इन्सेटिव (इंएलएई) स्कीम को मंजूरी दे दी है। यह योजना खासतौर पर मैन्युफैक्चरिंग सेक्टर पर फोकस करेगी। सरकार का मानना है कि इन योजनाओं से देश में रोजगार के अवसर बढ़ेंगे, मैन्युफैक्चरिंग सेक्टर को मजबूती मिलेगी और शोध को भी बढ़ावा मिलेगा। केंद्रीय मंत्री ने आगे बताया कि इस योजना



के दो हिस्से होंगे। पहला हिस्सा उन लोगों के लिए होगा जो पहली बार रोजगार शुरू कर रहे हैं। वहीं, दूसरा हिस्सा लगातार रोजगार देने वाली कंपनियों को समर्थन देने के लिए होगा। इसके अलावा सरकार ने 1 लाख करोड़ रुपये के रिसर्च डेवलपमेंट और इन्वोनेशन स्कीम, राष्ट्रीय खेल नीति 2025 और परमकुंडी-रामनाथपुरम नेशनल हाईवे के चार लेन बनाने के लिए 1,853 करोड़ रुपये की मंजूरी भी दी है। सरकार ने मंगलवार को रोजगार सृजन, कौशल बढ़ाने और सामाजिक सुरक्षा को बढ़ावा देने के लिए रोजगार से जुड़ी प्रोत्साहन योजना को मंजूरी दी है।

विजयमतएंकर शिक्षा क्षेत्र के लिए गूगल ने अपने एआई टूल्स का बड़ा अपडेट जारी किया

गूगल ने शिक्षकों और छात्रों के लिए लॉन्च किए 30 नए एआई टूल्स

नई दिल्ली, एजेंसी

तकनीकी दिग्गज गूगल ने शिक्षा के क्षेत्र में आर्टिफिशियल इंटेलिजेंस (एआई) के इस्तेमाल को एक नई दिशा देने के लिए बड़ा ऐलान किया है। अमेरिका में आयोजित इंटरनेशनल सोसाइटी फॉर टेक्नोलॉजी इन एजुकेशन (ISTE) सम्मेलन के दौरान गूगल ने 'Gemini in Classroom' नाम से एआई टूल्स की एक नई सीरीज लॉन्च की है। इस अपडेट के तहत शिक्षकों और छात्रों दोनों के लिए अनेक उन्नत फीचर्स और एप्लिकेशन पेश किए गए हैं। गूगल ने स्पष्ट किया है कि इस एप में बच्चों की सुरक्षा और गोपनीयता को प्राथमिकता दी गई है। बच्चों की चैट या संवादों का इस्तेमाल एआई मॉडल को ट्रेन करने के लिए नहीं किया जाएगा। इसके लिए गूगल ने चाइल्ड सेफ्टी एक्सपर्ट्स से सलाह लेकर पॉलिसी तैयार की है।



शिक्षकों के लिए 30 से अधिक नए एआई टूल्स

- गूगल ने अपने ब्लॉग पोस्ट में जानकारी दी है कि Google Workspace for Education उपयोगकर्ताओं के लिए ये सभी एआई टूल्स बिलकुल मुफ्त होंगे। पिछले साल गूगल क्लासरूम में Gemini फीचर को शामिल किया गया था, और अब उसकी क्षमताओं को और बढ़ाया गया है।
- एआई की मदद से पाठ योजनाएं तैयार कर सकेंगे।
- ऑटोमेटिक क्विज जनरेशन कर सकेंगे।
- प्रेजेंटेशन और वर्कशीट डिजाइन कर सकेंगे।
- छात्रों के लिए प्रोजेक्ट आइडियाज तैयार कर सकेंगे।
- अध्ययन को गैमिफिकेशन के जरिए रोचक और इंटरएक्टिव बना सकेंगे।

छात्रों के लिए जैमिनी फॉर स्टूडेंट्स एप भी लॉन्च किया

- गूगल ने छात्रों के लिए विशेष रूप से तैयार 'जैमिनी फॉर स्टूडेंट्स' एप भी लॉन्च किया है। इस एप के मुख्य फीचर्स में शामिल हैं...
- जैमिनी केनवास जिसके जरिए छात्र किसी भी विषय पर परसनलाइज्ड क्विज तैयार कर सकेंगे।
- इंटरएक्टिव डायलॉग और चिजुअल टूल्स, जिससे जटिल विषय भी आसानी से समझ सके।
- अभिभावकों और शिक्षकों के लिए सुपरविजन और कंट्रोल टूल्स भी उपलब्ध होंगे।

जल्द आ रहे हैं NotebookLM और Gems फीचर्स

गूगल जल्द ही दो और प्रमुख एआई फीचर्स लॉन्च करने वाला है- NotebookLM की मदद से शिक्षक अपने कंटेंट से स्टडी गाइड और ऑडियो ओवरव्यू बना सकेंगे। Gems फीचर के जरिए शिक्षक एआई एक्सपर्ट असिस्टेंट्स तैयार कर सकेंगे, जो छात्रों को अतिरिक्त सपोर्ट प्रदान करेंगे।

योजना, आर्थिक एवं सांख्यिकी विभाग और आर्ट ऑफ लिविंग संस्था के व्यक्तित्व विकास केन्द्र ने किया एम.ओ.यू.का आदान-प्रदान

मुख्यमंत्री की उपस्थिति में विजन @ 2047 के लक्ष्यों की प्राप्ति के लिए हुआ एमओयू

विजय मत, भोपाल
मुख्यमंत्री डॉ. मोहन यादव की उपस्थिति में प्रदेश के योजना, आर्थिक एवं सांख्यिकी विभाग और आर्ट ऑफ लिविंग संस्था के व्यक्तित्व विकास केंद्र के बीच मंत्रालय में एमओयू का आदान-प्रदान हुआ। इस साझेदारी के अंतर्गत दोनों संस्थान जल संरक्षण, सतत कृषि और ग्रामीण आजीविका सृजन, ग्राम विकास, महिला सशक्तिकरण, पर्यावरण संरक्षण, गौधन संवर्धन, नशामुक्ति, स्वास्थ्य, सामाजिक कल्याण और गुणवत्तापूर्ण शिक्षा जैसे क्षेत्रों में सहयोग करेंगे। यह समझौता सतत विकास लक्ष्यों की दिशा में राज्य सरकार की पहलों को सशक्त करने, पीपीपी मॉडल (सार्वजनिक निजी भागीदारी) को बढ़ावा देने, नीतिगत निर्णयों में सहयोग, योजनाओं के प्रभावी



मूल्यांकन और व्यापक सर्वेक्षण के माध्यम से प्रदेश की दीर्घकालिक विकास योजना विजन२047 के लक्ष्यों को पूर्ण करने में सहायक होगा। मुख्यमंत्री डॉ. यादव की उपस्थिति में हुए समझौता पत्र के आदान-प्रदान के अवसर पर अतिरिक्त मुख्य सचिव

योजना, आर्थिक एवं सांख्यिकी संजय शुक्ला, म.प्र. राज्य नीति आयोग के ऋषि गर्ग, आर्ट ऑफ लिविंग संस्था के रोहन जैन, अजित भास्कर तथा अन्य प्रतिनिधि उपस्थित थे। पत्र विभूषण रविशंकर जी द्वारा स्थापित आर्ट ऑफ लिविंग संस्था समग्र विकास सहित

क्षमता विकास के क्षेत्र में भी महत्वपूर्ण कार्य कर रही है।

आर्ट ऑफ लिविंग के विभिन्न कार्यक्रम में पुलिसकर्मियों, वैज्ञानिकों, सशस्त्र बलों, पंचायती राज प्रतिनिधियों, युवाओं, शिक्षकों एवं विद्यार्थियों हेतु विशेष रूप से बनाए गए हैं। संस्था जल संरक्षण, प्राकृतिक खेती, कौशल विकास, ग्रामीण विकास, वनीकरण, नशासुक्ति, जेल सुधार, सीमावर्ती गाँव विकास जैसे क्षेत्रों में भी कार्य कर रही है। साथ ही आर्ट ऑफ लिविंग की विभिन्न राज्य सरकारों, केंद्र सरकार के मंत्रालयों एवं विभागों के साथ सक्रिय भागीदारी है। भारत सरकार (DoPT) कर्मयोगी भारत के साथ संस्था का समझौता सरकारी अधिकारियों के लिए क्षमता विकास कार्यक्रमों के क्रियान्वयन हेतु भी प्रभावी है।

न्यूज़ इन शॉर्ट

10 आदतन बदमाशों को जिला बदर किया गया

भोपाल। शहर में अपराधों की रोकथाम सहित आने वाले समय में होने वाले त्योहारों के दौरान शांति व सुरक्षा व्यवस्था बनाये रखने की दिशा में न्यायालय पुलिस आयुक्त ने सख्त कदम उठाते हुए शहर के 10 आदतन अपराधियों, गुंडे, बदमाशों के खिलाफ जिला बदर किये जाने के आदेश दिये हैं। इन सभी बदमाशों के खिलाफ शहर के अनेक थानों में चोरी, छेड़छाड़, तोड़फोड़, अड़ैबाजी, मारपीट कर जान से मारने की धमकी देने, जुआ-सट्टा खेलने-खिलाने, तेजी एवं लापरवाही से वाहन चलाने, अवैध हथियार रखने, बलावा, आर्म्स एक्ट, बलात्कार, जुआ-सट्टा, हत्या जैसे कई मामले दर्ज हैं। जिला बदर किये गये बदमाशों में थाना निशातपुरा इलाके के विशाल मेहरा उर्फ विशाल मंडी पिता पप्पू मेहरा (25), थाना गौतम नगर के सोनू पेपी पिता प्रेम किशोर पंथी उर्फ मुन्ना पंथी (27), रोहित कबीर पंथी उर्फ बॉली उर्फ रितिक पंथी पिता मोहन कबीर पंथी (25) थाना टीटी नगर, रजी उर्फ आसू उर्फ सलमान पिता नफीस (25) थाना कोरेफिजा, पारस मीरा पिता रघु. नंदू मीरा (30) निवासी, थाना शाहपुरा, नासिर उर्फ हब्बू पिता हनीफ उर्फ हब्बू (30) निवासी, थाना जहॉनिराबाद, भूतन्द्र उर्फ गोलू धोसले पिता मदनलाल (28) निवासी, थाना पिपलानी, अरमान खां पिता अनवर खां (22) निवासी, थाना हनुमानगंज, अभित बेराणी पिता नंदकिशोर बैरागी (25) निवासी, थाना एमपी नगर और अकरम उर्फ शहजादे पिता अनीस पटान (32) निवासी, थाना मंगलवारा के नाम शामिल हैं।

गोलीकांड मामले में फरार जुबैर मोलाना गैंग का गुर्गा धारदार हथियार सहित गिरफ्तार

भोपाल। पुराने शहर की मंगलवारा थाना पुलिस ने कुख्यात बदमाश जुबैर मोलाना गैंग के एक और गुर्ग का धारदार चाकू सहित गिरफ्तार किया है। टीआई अजय कुमार सोनी ने जानकारी देते हुए बताया की इलाके में पैट्रोलिंग कर सड़िंथो की धरपकड़ में जुटी टीम ने मुखबिर से मिली सूचना पर सक्की मण्डी नगर निगम टंकी के पास से एक सड़िंथ युवक को चाकू सहित उस समय घेराबंदी कर पकड़ु जो किसी वारदात को अंजाम देने की नियत से घूम रहा था। पुछताछ करने पर उसकी पहचान सलमान अहमद उर्फ एमआईडी पिता सईद अहमद (33) निवासी एमआईडी 231 विवेकानंद कालोनी करोंद थाना निशातपुरा के रूप में हुई। पुलिस की आगे की जांच में सामने आया की एकड़या गया बदमाश सलमान उर्फ एमआईडी कुछ दिन पहले जुबैर मोलाना द्वारा किये गये गोलीकांड में वह भी जुबैर मोलाना के साथ शामिल था। और वारदात के बाद से ही शहर से बाहर जाकर फरारी काट रहा था। बीते दिन ही वो अजमेर से भोपाल वापस आया था। जो किसी घटना को अंजाम देकर शहर छोडने की फिराक में था, लेकिन इससे पहले ही पुलिस ने उसे दबोच लिया। पुलिस ने उसे हत्या के प्रयास के मामले में गिरफ्तार करने के साथ ही उसके खिलाफ आर्म्स एक्ट का एक और माला दर्ज कर गिरफ्तार कर लिया। गिरफ्तार आरोपी सलमान आदतन बदमाश है उसके खिलाफ शहर के कई थानों में अपराधिक मामले दर्ज हैं।

पति की मौत के बाद दोस्त ने शादी का झांसा देकर विधवा से 10 साल किया दुष्कर्म

भोपाल। देहात क्षेत्र के मिसरोद इलाके में पति की मौत के बाद उसके दोस्त ने विधवा महिला को शादी का झांसा देकर करीब दस साल तक दुष्कर्म किया और बाद में शादी करने से इंकार कर दिया। इसके बाद मामला थाने जा पहुंचा जहाँ शिकायत मिलने पर पुलिस ने आरोपी युवक के खिलाफ मामला कायम कर उसे गिरफ्तार कर लिया। थाना पुलिस से मिली जानकारी के मुताबिक नरराज कॉलोनी में रहने वाली 39 वर्षीय पंडिता ने अपनी शिकायत में बताया की उसके पति का कई साल पहले देहांत हो चुका है, और वह अपने दो बच्चों के साथ रहती हैं। इस दौरान एमपी ऑननलाइन की दुकान चलाने वाला पति का दोस्त अनिल निषाद का उसके घर आना जाना होने लगा। पति का दोस्त होने के चलते वह हालचाल पूछने के लिये अक्सर घर आने-जाने लगा। इस बीच उसने पंडिता का विश्वास हासिल करते हुए उससे शादी करने का झांसा दिया। पति की मौत के बाद पंडिता विधवा को भी परिवार के हिले सहारे की तलाश थी, जिसके चलते उसने अपनी सहमति दे दी। इसके बाद अनिल जल्द ही शादी करने का झांसा देकर साल 2016 से उसके साथ दुष्कर्म करने लगा। करीब दस साल तक दसव का शिकार बनाने के बाद आरोपी ने उसके साथ शादी करने से इंकार कर दिया। पंडिता ने उसे मलाने का काशी प्रयास किया लेकिन तब वह शादी न करने की बात पर अड़ा रहा तब परेशान होकर पंडिता थाने पहुंची और मामला दर्ज करा दिया। प्रकरण दर्ज कर पुलिस ने आरोपी अनिल को उसके घर से गिरफ्तार कर लिया।

जनसुनवाई में छात्राओं को कलेक्टर सिंह ने वितरित की पाठ्य पुस्तकें

जनसुनवाई में 130 आवेदन प्राप्त हुए

विजय मत, भोपाल

कलेक्टर कौशलेंद्र विक्रम सिंह ने मंगलवार को जिले से जनसुनवाई में आए नागरिकों की समस्याएं सुनीं। इस दौरान अनेक समस्याओं का निराकरण मौके पर ही किया गया। जनसुनवाई में आए नागरिकों से 130 आवेदन प्राप्त हुए। इस मौके पर एडीएम भूपेन्द्र गोयल एवं अन्य अधिकारी उपस्थित रहे। जनसुनवाई में कलेक्टर सिंह ने जसीका सोनगिरे एवं मीनासोनगिरे को कक्षा - 09वीं एवं 10वीं की पाठ्य पुस्तकें प्रदान की।

जनसुनवाई में छात्राओं को कलेक्टर सिंह ने वितरित की पाठ्य पुस्तकें

विजय मत, भोपाल
कलेक्टर कौशलेंद्र विक्रम सिंह ने मंगलवार को जिले से जनसुनवाई में आए नागरिकों की समस्याएं सुनीं। इस दौरान अनेक समस्याओं का निराकरण मौके पर ही किया गया। जनसुनवाई में आए नागरिकों से 130 आवेदन प्राप्त हुए। इस मौके पर एडीएम भूपेन्द्र गोयल एवं अन्य अधिकारी उपस्थित रहे। जनसुनवाई में कलेक्टर सिंह ने जसीका सोनगिरे एवं मीनासोनगिरे को कक्षा - 09वीं एवं 10वीं की पाठ्य पुस्तकें प्रदान की।

कलेक्टर सिंह ने जनसुनवाई में आए हर एक आवेदक से धैर्यपूर्वक उनकी समस्याओं

सरकारी नौकरी पाने की खुशी चेहरों पर झलकी एम.पी. ट्रांसको में चयनित अभ्यर्थियों ने कराए दस्तावेजों के भौतिक परीक्षण

विजय मत, भोपाल
ऊर्जा विभाग के अंतर्गत मध्यप्रदेश पॉवर ट्रांसमिशन कंपनी (एम.पी. ट्रांसको) में विभिन्न पदों पर चयनित अभ्यर्थियों के दस्तावेजों के भौतिक परीक्षण की प्रक्रिया आज से प्रारंभ हो गई। शासकीय सेवा में नियुक्ति का सपना साकार होने की संतुष्टि और उल्लास चयनित अभ्यर्थियों के चेहरों पर साफ झलक रहा था। पहले दिन कुल 22 अभ्यर्थियों ने आत्मविश्वास और प्रसन्नता के साथ दस्तावेज परीक्षण में भाग लिया।

दस्तावेज सत्यापन के लिए अभ्यर्थी नियत समय पर आवश्यक प्रमाणपत्रों के साथ उपस्थित हुए और निर्धारित प्रक्रिका का पालन करते हुए परीक्षण संपन्न कराया। दस्तावेज परीक्षण की यह प्रक्रिया आगामी 3 जुलाई तक प्रतिदिन जारी रहेगी, जिसके अंतर्गत विभिन्न पदों के लिए चयनित अभ्यर्थियों के प्रमाणपत्रों की जांच की जाएगी।

एम.पी. ट्रांसको के मुख्य अभियंता धीरेन्द्र सिंह ने

तिजय मत एंकर

एआई-मॉडल और मोबाइल एप से स्कूली बच्चों में मायोपिया टेस्ट

एम्स और मैनिट 12 हजार बच्चों की करेंगे जांच, प्रोजेक्ट को आईसीएमआर से मिले 1.5 करोड़

विजय मत, भोपाल
कोरोना महामारी के बाद बच्चों में स्क्रीन टाइम बढ़ा है, मैदानों में खेलने का समय घटा है और इसी के साथ मायोपिया (निकट दृष्टिदोष) की समस्या बढ़ी है। इसी बढ़ते खतरे को देखते हुए एम्स भोपाल और मैनिट भोपाल ने एक एआई आधारित अनुसंधान परियोजना की शुरुआत की है। जिसे भारतीय आयुर्विज्ञान अनुसंधान परिषद ने 1.5 करोड़ रुपए की अनुदान राशि दी है। इस प्रोजेक्ट में एक एआई-मॉडल और एक मोबाइल-एप बनाया जाएगा। जो स्कूली बच्चों में मायोपिया की पहचान करेगे। यह तीन वर्षीय प्रोजेक्ट भोपाल के 10 से 12 हजार स्कूली बच्चों पर केंद्रित होगी। जिसमें शहरी और ग्रामीण दोनों क्षेत्रों से आंकड़े जुटाए जाएंगे। इसका उद्देश्य न केवल रोग की पहचान, बल्कि एआई मॉडल के जरिए इस बीमारी की भविष्यवाणी करना भी है। जिससे समय रहते रोकथाम के कदम उठाए जा सकें। इस प्रोजेक्ट में एम्स



भोपाल से प्रमुख शोधकर्ता अपर प्राध्यापक डॉ. प्रीति सिंह, सह-शोधकर्ता रेटीना सर्जन डॉ. समेन्द्र कर्कुट और मैनिट भोपाल की ओर से डॉ. ज्योति सिंघाई शामिल हैं।

बच्चों से लेकर नीति निर्माण तक

परियोजना की प्रमुख शोधकर्ता और एम्स भोपाल की अपर प्राध्यापक डॉ. प्रीति सिंह के अनुसार, एम्स और मैनिट की यह संयुक्त पहल न केवल

‘मुझे बेवजह प्रताड़ित किया जा रहा है’, जल जीवन मिशन से जुड़े घूस मामले में मंत्री संपतिया उईके ने दी सफाई

विजय मत, भोपाल
जल जीवन मिशन से जुड़े 1000 करोड़ रुपये की घूस लेने के गंभीर आरोपों पर मंत्री संपतिया उईके ने सफाई दी है। मंत्री उईके ने कहा कि मैं जनता की सेवा कर रही हूं। इस मामले में मेरा जवाब मुख्यमंत्री देंगे। मुझे बेवजह प्रताड़ित किया जा रहा है। हमारी सरकार भ्रष्टाचार मुक्त सरकार है और यदि किसी के खिलाफ कोई शिकायत आती है तो उसकी जांच जरूर होती है। मंत्री उईके ने बताया कि वह इस मुद्दे को कैबिनेट बैठक में भी उठाएंगी और प्रेस वार्ता कर एक-एक सवाल का जवाब देंगी।

दरअसल, मध्यप्रदेश की आदिवासी मंत्री संपतिया उईके पर जल



जीवन मिशन से जुड़े 1000 करोड़ रुपये की घूस लेने के गंभीर आरोप लगे हैं। ये आरोप पूर्व विधायक किशोर समरीते ने लगाए हैं, जिनकी शिकायत के बाद प्रधानमंत्री कार्यालय ने राज्य सरकार से रिपोर्ट मांगी है। इसके बाद मध्यप्रदेश सरकार ने खुद अपनी मंत्री के खिलाफ जांच शुरू कर दी है। अब पीएचई विभाग के अधिकारी पूरे मामले की रिपोर्ट तैयार कर रहे हैं।

पूर्व विधायक किशोर समरीते ने की शिकायत

यह गंभीर आरोप पूर्व विधायक किशोर समरीते द्वारा पीएम को भेजे गए पत्र से सामने आए हैं। 12 अप्रैल को भेजी गई इस शिकायत में कहा गया है कि मंत्री ने मिशन से एक हजार करोड़ की कमीशन वसूली की है। शिकायत में तत्कालीन प्रमुख अभियंता बीके सोनगरिया और उनके अकाउंटेंट महेंद्र खरे पर करोड़ों रुपए की घूसखोरी के आरोप लगाए गए हैं। साथ ही बैतूल में कार्यपालन यंत्री पर बिना किसी कार्य के 150 करोड़ रुपये निकालने का आरोप। छिदवाड़ा और बलाघाट में भी इसी तरह की अनियमितताएं। मुख्य अभियंता (मैकेनिकल) पर 2200 टेंडरों में बिना कार्य के राशि जारी करने का आरोप। और केंद्र सरकार को 7000 फजी कार्य पूर्णता प्रमाण पत्र भेजने का दावा।

वीरांगना लक्ष्मीबाई झांसी साप्ताहिक स्पेशल ट्रेन की अवधि बढ़ाई, भोपाल के यात्रियों को भी मिलेगा लाभ

भोपाल। ट्रेनों में बढ़ती वेंटिंग के बीच रेल प्रशासन ने स्पेशल साप्ताहिक ट्रेन की अवधि को बढ़ा दी है। दरअसल गाड़ी संख्या 01922/01921 वीरांगना लक्ष्मीबाई झांसी-पुणे-वीरांगना लक्ष्मीबाई झांसी सुपरफास्ट साप्ताहिक स्पेशल ट्रेन के संचालन को यात्रियों की बढ़ती मांग के मद्देनजर विस्तारित करने का निर्णय लिया गया है। इस स्पेशल ट्रेन के विस्तार से पश्चिम मध्य रेल के बीना, विदिशा, रानी कमलापति, नर्मदापुरम एवं इटारसी के स्टेशनों के यात्रियों को भी लाभ मिलेगा। गाड़ी संख्या 01922 वीरांगना लक्ष्मीबाई झांसी-पुणे साप्ताहिक स्पेशल ट्रेन प्रत्येक बुधवार को वीरांगना लक्ष्मीबाई झांसी स्टेशन से 2 जुलाई 2025 से 31 दिसंबर 2025 तक 27 फेरों के लिए चली रहेगी।

उच्च शिक्षा उत्कृष्टता संस्थान (आईईएचई), भोपाल में नवीन सत्र 2025-26 के नवप्रवेशित विद्यार्थियों के लिए हुआ दीक्षारम्भ कार्यक्रम

तिलक एवं पुष्प वर्षा के माध्यम से नव प्रवेशितों का हुआ अभिनंदन

विजय मत, भोपाल
उच्च शिक्षा उत्कृष्टता संस्थान (आईईएचई) में मंगलवार को नवीन सत्र 2025-26 के नवप्रवेशित विद्यार्थियों के लिए दीक्षारम्भ कार्यक्रम आयोजित किया गया। संस्थान में नवप्रवेशित विद्यार्थियों का स्वागत भारतीय परंपराानुसार तिलक लगाकर एवं पुष्प वर्षा के माध्यम से किया गया। संस्थान के नवीन विद्यार्थियों को संस्थान की उपलब्धियों, परंपराओं एवं सुविधाओं से परिचित करवाने के उद्देश्य से स्वातक व स्वातकोतर प्रथम वर्ष के विद्यार्थियों के साथ समस्त संकायों के प्राध्यापक भी इस कार्यक्रम में सम्मिलित हुए। संस्थान के संचालक डॉ. प्रज्ञेश कुमार अग्रवाल ने सरस्वती वंदना के माध्यम से कार्यक्रम का शुभारंभ किया। तत्पश्चात संस्थान के शिक्षकों ने सविल सविसेज में संस्थान से चयनित विद्यार्थियों, विक्रम



अवार्ड से सम्मानित विद्यार्थियों, राष्ट्रपति से सम्मानित एनएसएस इकाई जैसी उल्लेखनीय संस्थागत उपलब्धियों से सभी को अवगत करवाया। साथ ही उन्होंने एकाग्रचित होकर संस्थान में अध्ययन करते हुए अपने लक्ष्य की प्राप्ति के लिए विद्यार्थियों से आह्वान किया और इस प्रक्रिया में संस्थान के हर संभव सहयोग का आश्वासन भी दिया।

संस्थान के समस्त शिक्षकों एवं कर्मचारियों ने नव प्रवेशितों को उज्जवल

भविष्य के लिए शुभकामनायें प्रेषित की। कार्यक्रम की संयोजक एवं समाजशास्त्र विभाग की विभागाध्यक्ष डॉ. शैलजा दुबे ने विद्यार्थियों को संस्थान के पुस्तकालय, एनएसएस इकाई, एनसीसी इकाई आदि अन्य मूलभूत शैक्षणिक व गैर शैक्षणिक सुविधाओं एवं गतिविधियों से परिचित करवाया। तत्पश्चात प्रत्येक विभाग के विभिन्न प्राध्यापकों ने अपने विभाग का संक्षिप्त परिचय प्रस्तुत किया।

100 करोड़ से अधिक की बेशकीमती जमीन को हारा प्रशासन पुनर्विचार याचिका को आधारहीन बताकर किया खारिज

विजय मत, ब्युरो, ग्वालियर
ग्वालियर में 100 करोड़ रुपए से अधिक की बेशकीमती मंदिर की जमीन को राज्य शासन हाईकोर्ट में हार गया है। हाईकोर्ट की एकलपीठ ने एक अहम फैसले में राज्य सरकार द्वारा दायर समीक्षा याचिका को आधारहीन बताते हुए खारिज कर दिया है।

ग्वालियर के बहेड़पुर स्थित जगनापुरा में रामजानकी राधाकृष्ण मंदिर की 100 करोड़ रुपए से ज्यादा की बेशकीमती 19.10 बीघा जमीन मामले में राज्य शासन को हाईकोर्ट में करारी हार मिली है। हाईकोर्ट की सिंगल बेंच ने सेवानिवृत्त न्यायाधीश एनके मोदी के पक्ष में कोर्ट ने फैसला सुनाते हुए राज्य शासन की पुनर्विचार करने की मांग को खारिज कर दिया। कोर्ट ने कहा कि राज्य शासन व सरकारी अधिवक्ता ने समीक्षा का कोई ऐसा आधार नहीं बताया जिसको ध्यान में रखते हुए आदेश वापस लिया जा सके, इसीलिए न्यायालय द्वारा दिए गए आदेश की समीक्षा करने का कोई कारण नजर नहीं आता है। जगनापुरा जमीन मामले में कोर्ट ने यह भी कहा कि अभिलेख में

कोई कमी दिखाई नहीं देती है। जबकि इस मामले में राज्य शासन की ओर से तर्क दिया गया है कि रिट न्यायालय के समक्ष उत्तर दाखिल करने का कोई अवसर दिए बिना ही न्यायालय ने आदेश दिया है, जो अवैध है। इस पर कोर्ट ने स्पष्ट किया कि अंतिम आदेशित आदेश में किसी हस्तक्षेप की आवश्यकता नहीं है। इस याचिका की सुनवाई न्यायाधीश मिलिंद रमेश फुड्के द्वारा की गई है।

बता दें कि ग्वालियर शहर के बहेड़पुर स्थित जगनापुरा के सर्वे क्रमांक 183, 187, 482, 487, 492, 494, 498, 503, 524 की भूमि रामजानकी राधाकृष्ण मंदिर के नाम से थी। 27 जून 1966को एक आदेश के बाद यह भूमि नियमित भूस्वामी के नाम से दर्ज की गई। इस भूमि को लेकर तत्कालीन संपर्माणयुक्त दीपक सिंह ने ग्वालियर कलेक्टर को पत्र लिखा। इसमें यह जमीन फिर से माफ़ी औकाफ यानी मंदिर के नाम करने का आदेश दिया गया, लेकिन दीपक सिंह के आदेश को सेवानिवृत्त हाईकोर्ट जज एनके मोदी ने हाईकोर्ट में चुनौती दी।

Near Akashvani Kendra, Behind
Forest Barrier, Pali Road,
Chandaniya, Shahdol



BRIGHTON
INTERNATIONAL SCHOOL
SHAHDOL

AFFILIATED TO CBSE - 1031166

ADMISSIONS

Enroll Now

OPEN 2025

THE NO. 1 CBSE DAY SCHOOL OF SHAHDOL

Nursery to XII | Progressive Learning
AC Classrooms for Pre Primary | Modern Facilities
5-Acre Campus | Playground & Swimming Pool
Franchise School | Strong Academics
Innovative & Engaging Teaching
Qualified, Caring Faculty | Safe Environment
Holistic Growth | Teacher-Parents Partnership

**Bright Minds,
Strong Values —
Nurturing the Whole
Child at Brighton!**



CONTACT
78284 70060



यूज इन शॉर्ट



जनसुनवाई में कलेक्टर ने 50 आवेदन पत्रों में की सुनवाई

अनूपपुर। जिला स्तरीय जनसुनवाई मंगलवार को कलेक्ट्रेट स्थित नर्मदा सभागार में संचभ हुई। कलेक्टर हर्षल पंचोली ने 50 आवेदनों पर जनसुनवाई करते हुए संबंधित विभागों के अधिकारियों को निराकरण करने के निर्देश दिए। जनसुनवाई में मुख्य कार्यपालन अधिकारी जिला पंचायत तन्मय वशिष्ठ शर्मा, अपर कलेक्टर दिलीप कुमार पाण्डेय, एसडीएम अनूपपुर कमलेश पुरी एवं विभिन्न विभागों के जिला अधिकारीगणों ने भी आवेदकों की समस्याएं सुनीं। जनसुनवाई में जैतहरी निवासी रामप्रसाद राठौर ने पट्टे की भूमि का नक्शा-तस्तीम कराए जाने, पाई नवंबर 01 कोतमा निवासी गोविन्द बैगा ने प्रधानमंत्री आवास योजना का लाभ दिलाए जाने, ग्राम सचकरा तहसील अनूपपुर की रिया मन्हा ने जाति प्रमाण पत्र बनाए जाने, ग्राम मनटोलिया तहसील अनूपपुर की सीता पलिका ने प्रधानमंत्री आवास योजना के तीसरी किश्त की राशि दिलाए जाने के संबंध में आवेदन दिए।

जमीनी विवाद में गाली-गलौज और धमकी

कोतमा। कोतमा थाना क्षेत्र में बरसात का सीजन आते ही जमीनी विवाद के मामले भी बढ़ जाते हैं। लेदरा गांव में रहने वाले दीपक चौधरी को उसी के चाचा बालचंद के द्वारा विवाद करते हुए अरलील गाली गलौज कर धमकी दिए जाने का मामला सामने आया है। थाने में किए गए शिकायत पर पुलिस के द्वारा दोनों पक्षों के बुलाते जांच की जा रही है।

बिना परमिट चल रही थी स्कूल बस, हाईवे चौकी ने की जब्ती की कार्रवाई



कोतमा। अनूपपुर जिले में स्कूल बसों की जांच के लिए चलाए जा रहे सुरक्षित स्कूल बस अभियान के तहत कोतमा क्षेत्र में संचालित 12 निजी स्कूल बसों पर एक साथ कार्रवाई की गई। इस दौरान नियमों का उल्लंघन करने पर कुल 18,500 रुपये का जुर्माना लगाया गया।कार्यवाही के दौरान बस क्रमांक स्वच8वक्226 बिना परमिट और नंबर प्लेट के चलते पाई गई, जिसे मौके पर जब्त कर हाईवे चौकी पुलिस द्वारा 11,000 रुपये का जुर्माना अधिरोपित किया गया। इसके अलावा अन्य स्कूल बसों में भी आवश्यक दस्तावेजों की कमी और नियमों के उल्लंघन पर चालानी कार्रवाई की गई।इस अभियान का उद्देश्य बच्चों के स्कूल आने-जाने में सुरक्षित यातायात सुनिश्चित करना है। पुलिस अधीक्षक श्री मोती उर रहमान के निर्देशन में चलाया जा रहा यह अभियान 7 दिनों तक लगातार जारी रहेगा।यातायात हाईवे चौकी अनूपपुर द्वारा की जा रही इस कार्रवाई में अभिगमकों और स्कूल प्रबंधन से भी सहयोग की अपील की गई है ताकि बच्चों का परिवहन पूर्णतः सुरक्षित और नियमबद्ध हो सके।

धनखोरी उचित मूल्य दुकान से खाद्यान्न चोरी मामले में फंसा विक्रेता, दोषी पाए गए विक्रेता के विरुद्ध की गई कार्यवाही



सीधी, मध्यप्रदेश सार्वजनिक वितरण प्रणाली (नियंत्रण) आदेश 2015 की कण्डिका 18 में दिये गए निर्देश की शासकीय उचित मूल्य दुकानों में खाद्यान्न इत्यादि के सुरक्षित रख रखाव के लिये समिति प्रबंधक एवं शासकीय उचित मूल्य दुकान के विक्रेताओं की जिम्मेदार होती है तथा शासकीय उचित मूल्य दुकानों के संगठित खाद्यान्न इत्यादि की चोरी होने पर सम्पूर्ण जवाबदारी समिति प्रबंधक एवं विक्रेताओं की मानी जावेगी तथा खुर्दबुर्द रखध की वस्तुली बाजार दर से की जाकर उक्त सामग्री की पूर्ति उपभोक्ताओं को वितरण करने को आदेशित किया गया है।कलेक्टर स्वरोशिश सोमवंशी के निर्देश अनुसार शासकीय उचित मूल्य दुकान धनखोरी की शिकायत की जाँच कनिष्ठ आपूर्ति अधिकारी सीधी एवं सहकारिता निरीक्षक/ प्रशासक द्वारा संयुक्त रूप की गई, जिसमें विक्रेता की लापरवाही से खाद्यान्न 84.27 किं. चावल एवं 18.73 किं. गेहूँ का अपयोजन किया जाना पाया गया है।उक्त को दृष्टिगत रखते हुए कलेक्टर द्वारा लालबलदुर सिंह विक्रेता शासकीय उचित मूल्य दुकान धनखोरी को आदेशित किया गया है कि 84.27 किं. चावल एवं 18.73 किं. गेहूँ बाजार भाव से खरीदकर उपभोक्ताओं को वितरण करे। समिति प्रबंधक समिति से संलग्न शासकीय उचित मूल्य दुकानों का खाद्यान्न की सुरक्षा व्यवस्था सुनिश्चित करें।

न बेनिफिकेशन और ना ही डंपिंग एरिया, कम कीमत में उंची कीमत पर विक्रय का खेल

साईकृपा को नहीं भंडारण की अनुमति, किन नियमों पर हो रहा कोयले का स्टॉक

विजय मत, अनूपपुर

राजन कुमार ,विनय उपाध्याय
साई कृपा कोल साइडिंग बिजुरी पर उतरने वाले करोड़ों रूपए के काले हिर्रे का कारोबार बिना भंडारण की अनुमति के संचालित हो रहा है। जहां कम कीमत पर आसपास के कोयला खदानों से तीसरी पार्टी से कोयला की पूर्ति कराते हुए साइडिंग पर डंप कराकर उसे उंची कीमत में विक्रय किया जा रहा है। रेलवे साइडिंग पर भंडारित हो रहे कोयले की लोडिंग और अनलोडिंग को संचालकों ने कानून कायदे से इतर इसे वैध बना दिया है। आश्चर्य है कि कोयले के इस काले खेल में जिम्मेदारों ने अपनी जिम्मेदारी से आंखें मूंद ली है। सबसे बड़ा सवाल है कि यहां भंडारित होने वाला कोयला को किन नियमों के आधार पर भंडारित और परिवहन किया जा रहा है? वहीं प्रदूषण विभाग से लेकर खनिज विभाग द्वारा भी इसमें कोई भूमिका नहीं होने की बात कहते हुए पल्ल झाड़ लिया है। जबकि यह साइडिंग न तो बेनिफिकेशन है और ना ही डंपिंग एरिया। बावजूद यहां कोयले का नियमित भंडारण किया जा रहा है। दरअसल यहां कोयला भंडारण का काम वर्षों से किया जा रहा है। रेलवे



साइडिंग पर होने वाले कोयले के भंडारण पर शुरूआत में यह लगा कि यहां चंद दिनों के बाद यह कोयले का खेप समाप्त हो जाएगा। लेकिन यहां एसइसीएल के साथ कोल माफियाओं की सांठगांठ में वर्षों से नियमित कोयले का लोडिंग-अपलोडिंग का खेल खेला जा रहा है। कोयले के हो रहे भंडारण से नगरवासियों को अनचाहा बीमारियों को जन्म दे रहा है। भले ही इस बरसात के मौसम में कोयले की डस्ट नहीं उड़ रही है लेकिन कोयला का मलवा पानी के साथ बहकर आसपास के रहवासियों को

संक्रमित बीमारी के आगोश में ले रहा है। और इस बात को यदि जिम्मेदार नकारते हैं तो वह कुछ दिन यहां रहकर देख तो लें।

नियम विरुद्ध हो रहा कोयले का भंडारण

नियमों के अनुसार कोयला खदान से 50 किलोमीटर के भीतर कोयला भंडारण नहीं किया जा सकता है। अगर रेलवे की जमीन पर कोयले के भंडारण की अनुमति मिलती है तो सेवा शर्तों के अनुसार मात्रा के अनुसार



24,48 या 72 घंटे के भीतर उसे खाली किया जाना अनिवार्य होता है। अगर जरूरत पड़े तो सप्ताहभर का समय भी दिया जा सकता है। लेकिन यहां रेलवे की साइडिंग वाली जमीन पर किस नियमों के आधार पर कोयले का भंडारण करने की अनुमति दे रहा है यह समझ से पड़े हैं। जबकि किसी भी खनिज भंडारण के लिए सीटीओ प्रदूषण विभाग द्वारा जारी किया जाता है। लेकिन वह सिर्फ भंडारण कर सकता है, साइडिंग का उपयोग या संचालन नहीं कर सकता।

भंडारण की नहीं है अनुमति, पीसीबी ने खनिज के पाले डाला बॉल

सूत्रों की जानकारी के अनुसार साई कृपा कोल साइडिंग बिजुरी द्वारा भंडारण के लिए पूर्व में खनिज विभाग से अनुमति मांगी थी। लेकिन यहां रेलवे की जमीन होने के कारण खनिज विभाग ने अनुमति देने से मनाही कर दी। वहीं प्रदूषण नियंत्रण बोर्ड संभाग शहडोल के अधिकारी मुकेश श्रीवास्तव का कहना है कि यह मेरे क्षेत्राधिकार में नहीं है, इस सम्बंध में एसइसीएल और खनिज विभाग ही जानकारी दे पाएगा। लेकिन आश्चर्य (सीटीओ) वायु, जल सम्पत्ति का प्रमाण पत्र प्रदूषण नियंत्रण बोर्ड विभाग द्वारा ही प्रदाय किया जाता है।

इनका कहना है

यह मेरे क्षेत्र का मामला नहीं है। रेत अलग है माइनिंग डिपार्टमेंट अलग है और कोयले के लिए एसइसील अलग है। इसमें माइनिंग डिपार्टमेंट और एसइसीएल वाले ही बता पाएंगे।

मुकेश श्रीवास्तव
प्रदूषण नियंत्रण बोर्ड अधिकारी शहडोल संभाग

जान से मारने की धमकी देने पर दोनो पक्षों पर मामला कायम

उमरिया। चंदिया थाना अंतर्गत तहसील कार्यालय के पास गाली गलौज करते हुए मारपीट करने तथा जान से मारने की धमकी दिए जाने की शिकायत पर पुलिस ने दोनो पक्षों पर मामला कायम कर लिया हैं। जानकारी अनुसार चंद्रमणि वर्मा पिता संतोश कुमार बारी उम्र 28 साल ग्राम तेदुआ की शिकायत पर आरोपी प्रमोद तिवारी, गजेन्द्र तिवारी, सच्चिदानंद तिवारी पर पुलिस ने मामला कायम कर लिया है।

वही इसी मामले में सच्चिदानंद तिवारी की शिकायत पर आरोपी मुकेश बारी, संतोश बारी, चंद्रमणि बारी , नीलमणि बारी ग्राम तेदुआ पर पुलिस ने मामला कायम कर लिया है। मामले की विवेचना की जा रही है।

बिना नंबर की बाइक से अवैध शराब ले जा रहे दो युवक गिरफ्तार

मोटरसाइकिल सहित 7740 रु. की अंग्रेजी बीयर जब्त

विजय मत, जैतहरी

पुलिस ने रविवार को ग्राम सिंघौरा बाजार के पास कार्रवाई करते हुए बिना नंबर की बाइक में अवैध शराब का परिवहन कर रहे दो युवकों को पकड़ा है। ग्रामीणों की सूचना पर पहुंची वेंकटनगर पुलिस ने दोनों आरोपियों को रोे हाथों धर दबोचा। जानकारी के अनुसार अशोक गुप्ता के घर के पास दो युवक काले-नीले रंग की एचएफ डीलक्स मोटरसाइकिल में शराब रखे हुए थे। पृछताछ में चालक ने अपना नाम मुन्ना यादव पिता शंकरलाल यादव उम्र 25 वर्ष और पीछे बैठकर बोरी पकड़े व्यक्ति ने हल्कोई यादव पिता हिसाबी यादव उम्र 26 वर्ष, दोनों निवासी गोपालपुरा थाना

कोतवाली, जिला छतरपुर बताया।

पुलिस ने तलाशी के दौरान एक सफेद बोरे से पावर 10000 बीयर केन के 48 नग (24 लीटर), कीमत 5760 रु. और हंटर बीयर की 9 बोतलें (5.85 लीटर), कीमत 1980 रु. बरामद की। कुल जब्त शराब की मात्रा 29.85 लीटर और कीमत 7740 रु. बताई गई है। साथ ही शराब लेने में प्रयुक्त एचएफ डीलक्स मोटरसाइकिल (अनुमानित कीमत 80,000 रु.) भी जब्त की गई। पूरे मामले में पुलिस ने आरोपियों के खिलाफ धारा 34(ए) आबकारी एक्ट के तहत मामला दर्ज कर लिया है।

ओमकार सिंह ने विश्व सैन्य निशानेबाजी चैंपियनशिप में सर्वश्रेष्ठ पिस्टल शूटर पुरस्कार जीता

विजय मत, अनूपपुर

नावें में आयोजित 55 में सीआईएस एम विश्व सैन्य निशाने बाजी चैंपियनशिप में ओमकार सिंह ने पुरुषों की पिस्टल शूटिंग श्रेणी में पहला स्थान हासिल कर इतिहास रच दिया। ओमकार सिंह ने शीर्ष भाग लेने वाली टीमों के निशानेबाजों को हराकर यह उपलब्धि हासिल की। ओमकार सिंह, एमसीपीओ आई, भारतीय नौसेना के अधिकारी हैं और उन्होंने अपनी सटीक निशानेबाजी तकनीक से 1171 अंकों के साथ शीर्ष पर पहुंचाया। यह उपलब्धि भारतीय नौसेना और देश के लिए गर्व का क्षण है। ओमकार सिंह मध्य प्रदेश के अनूपपुर से हैं। और उन्होंने अपने करियर में कई पदक जीते हैं, जिनमें 2010 के राष्ट्रमंडल खेलों में तीन स्वर्ण पिस्टल शूटर नामित किया गया, यह भारत के लिए पहली बार है।- ओमकार सिंह की इस उपलब्धि से भारतीय नौसेना और देश का नाम रोशन हुआ है। उल्लेखनीय है की ओमकार सिंह मध्य प्रदेश के अनूपपुर से हैं और एक भारतीय खेल निशानेबाज हैं। वह वर्तमान में पिस्टल में दूसरा स्वर्ण पदक जीता। भारतीय नौसेना ने ओमकार सिंह की इस उपलब्धि पर गर्व व्यक्त करते हुए दवीट किया, इतिहास रचा गया !



भारत के लिए पहली उपलब्धि

ओमकार सिंह, एमसीपीओ आई, भारतीय नौसेना को नावें में 55वीं सीआईएसएम विश्व सैन्य निशानेबाजी चैंपियनशिप में सर्वश्रेष्ठ पिस्टल शूटर नामित किया गया, यह भारत के लिए पहली बार है।- ओमकार सिंह की इस उपलब्धि से भारतीय नौसेना और देश का नाम रोशन हुआ है। उल्लेखनीय है की ओमकार सिंह मध्य प्रदेश के अनूपपुर से हैं और एक भारतीय खेल निशानेबाज हैं। वह वर्तमान में पिस्टल में दूसरा स्वर्ण पदक जीता। भारतीय नौसेना ने ओमकार सिंह की इस उपलब्धि से भारतीय नौसेना और देश का नाम रोशन हुआ है। उनकी सटीक निशानेबाजी तकनीक और कड़ी मेहनत ने उन्हें विश्व सैन्य निशानेबाजी चैंपियनशिप में शीर्ष पर पहुंचाया है।

9 साल से फरार था धोखाधड़ी का आरोपी अनूपपुर पुलिस ने छत्तीसगढ़ से किया गिरफ्तार

विजय मत, अनूपपुर
कोतवाली पुलिस ने धोखाधड़ी के एक पुराने मामले में नौ वर्षों से फरार चल रहे आरोपी को छत्तीसगढ़ के पेंड्रा से गिरफ्तार कर लिया है। आरोपी पर निवेश के नाम पर ग्रामीणों से लाखों रुपये हड़पने का आरोप है। पुलिस अधीक्षक मोती उर रहमान के निर्देशन पर जिले में फरार आरोपियों की धरपकड़ के लिए विशेष अभियान चलाया जा रहा है। इसी क्रम में अतिरिक्त पुलिस अधीक्षक इसरार मंसूरी और एसडीओपी सुमित केरकेट्टा के मार्गदर्शन में कोतवाली टीआई अरविंद जैन के नेतृत्व में गठित टीम ने इस कार्रवाई को अंजाम दिया।

पुलिस के अनुसार आरोपी रामाधार चौधरी ;45 वर्षद्ध निवासी ग्राम अमगवां थाना जैतहरी ने वर्ष 2016 में फरियादी टीकम प्रसाद रजक से एक



निजी फ़र्निचर कंपनी रसूष्टि वेयरशू के नाम पर 5 वर्षों में पैसा दोगुना करने और हर महीने 750 रुपए बोनस देने का लालच देकर 50ए0000 रुपए ठगें थे। शिकायत पर कोतवाली में अपराध क्रमांक 167ध16 धारा 420ए 34 के तहत मामला दर्ज किया गया था। इस मामले में पुलिस अब तक 9 अन्य आरोपियों को पहले ही गिरफ्तार कर

चिकित्सा दिवस पर लीनेस वलब ने हांकरों को वितरित किया गयारैनकोट

सीधी। शहर में अखबार वितरण करने वाले हाकर को आल इंडिया लीनेस क्लब कामख्या द्वारा रैनकोट वितरण किया गया। रैनकोट पाने के बाद अखबार बांटने वाले गदगद रहे। जिनका कहना था कि बरसात के कारण हम लोगों को परेशानी होती थी लेकिन क्लब के माध्यम से हमें बारिश का छांया जो मिला है उससे हम इस संस्थान के प्रति आभार व्यक्त कर रहे हैं। आल इंडिया लिनेस क्लब कामाख्या सीधी द्वारा मंगलवार सुबह 5 बजे पुराने बस स्टैंड में न्यूज वितरकों हँकरों को रैनकोट वितरित किए गए। वर्षा ऋतु की कठिनाइयों में समाचार वितरकों की सेवा भावना को सम्मान देने हेतु यह पहल की गई। कार्यक्रम की अध्यक्षता डॉ. बीना मिश्रा अध्यक्ष, संचालन डॉ. सुनीता तिवारी सचिव तथा सहयोग शर्मिला सिंह कोषाध्यक्ष ने किया। इस अवसर पर इन्द्रवती नाट्य समिति के सचिव नीरज कुन्देर भी उपस्थित रहे।

निरीक्षण

कलेक्टर एवं पुलिस अधीक्षक ने किया कार्यक्रम स्थल का निरीक्षण, दिए आवश्यक दिशा–निर्देश

सीएम के प्रस्तावित कोतमा दौरे की तैयारियों को लेकर प्रशासन सक्रिय

विजय मत, अनूपपुर
कलेक्टर हर्षल पंचोली एवं पुलिस अधीक्षक मोतीउर रहमान द्वारा आज अधिकारियों के साथ संयुक्त रूप से मुख्यमंत्री डॉ. मोहन यादव के 4 जुलाई 2025 को अनूपपुर जिले के कोतमा में प्रस्तावित दौरे कार्यक्रम के तैयारियों का जायजा लिया। इस दौरान कलेक्टर एवं पुलिस अधीक्षक ने शासकीय मॉडल उच्चतर माध्यमिक विद्यालय कोतमा स्थित मेदान का अवलोकन कर मंच निर्माण, सभा स्थल, ग्रीन रूम, प्रदर्शनी स्थल सहित अन्य आवश्यक व्यवस्थाओं के के संबंध में संबंधित अधिकारियों को निर्देश दिए। कलेक्टर एवं पुलिस अधीक्षक ने लोक निर्माण विभाग के कार्यपालन यंत्री, मुख्य नगरपालिका अधिकारी कोतमा एवं संबंधित अधिकारियों को निर्देशित किया कि सभा स्थल पर समुचित बैरिकेडिंग, साफ-सफाई, पेयजल की व्यवस्था, सुविधा गृहों का निर्माण, आम जनों की बैठक व्यवस्था तथा



प्रकाश बेहतर व्यवस्था सुनिश्चित की जाए। कलेक्टर पंचोली ने अधिकारियों को निर्देशित

किया कि कार्यक्रम से पूर्व सभी कार्यों को समयबद्ध रूप से पूर्ण किया जाए एवं विभिन्न

विभागों के अधिकारी आपसी सामंजस्य स्थापित कर जिम्मेदारियों का निर्वहन करें। उन्होंने कार्यक्रम स्थल पर सुरक्षा, यातायात व्यवस्था तथा आपातकालीन सेवाओं की तत्परता पर भी विशेष ध्यान देने के निर्देश दिए। इस दौरान कलेक्टर एवं पुलिस अधीक्षक ने अन्य विभिन्न महत्वपूर्ण बिंदुओं पर चर्चा करते हुए अधिकारियों का आवश्यक दिशा निर्देश दिए।

कलेक्टर एवं पुलिस अधीक्षक ने किया हेलीपैड स्थल चंगेरी का निरीक्षण

प्रदेश के मुख्यमंत्री डॉ. मोहन यादव के 4 जुलाई को कोतमा में प्रस्तावित कार्यक्रम के सफल संचालन हेतु प्रशासनिक तैयारियों प्रारंभ कर दी गई हैं। इस क्रम में आज कलेक्टर हर्षल पंचोली एवं पुलिस अधीक्षक मोतीउर रहमान द्वारा ग्राम चंगेरी में

निर्माणाधीन हेलीपैड स्थल का निरीक्षण किया गया। निरीक्षण के दौरान कलेक्टर श्री पंचोली ने लोक निर्माण विभाग के अधिकारियों को निर्देशित किया कि हेलीपैड पर वीआईपी आगमन को दृष्टिगत रखते हुए पार्किंग व्यवस्था, बैरिकेडिंग एवं आवश्यक सुविधाएँ समयसीमा में पूर्ण की जाएँ। पुलिस अधीक्षक रहमान ने सुरक्षा व्यवस्था को लेकर आवश्यक निर्देश दिए तथा सुरक्षात्मक इंतज़ामों की समीक्षा की। उन्होंने आगंतुकों की निगरानी, प्रवेश-निकास व्यवस्था और पुलिस बल की तैनाती के संबंध में भी अधिकारियों को दिशा-निर्देश प्रदान किए। इस दौरान पर मुख्य कार्यपालन अधिकारी जिला पंचायत तन्मय वशिष्ठ शर्मा, अनुविभागीय अधिकारी राजस्व अजीत तिकी सहित संबंधित विभागों के अधिकारी उपस्थित रहे।

बाध्यकारी समझौता ज्ञापन पर हस्ताक्षर किए थे। इस समझौते ज्ञापन का उद्देश्य खनिज रेत और दुर्लभ खनिजों सहित महत्वपूर्ण खनिजों की परस्पर सहमत परिमर्पितियों का विकास करना है। सीआईएल की घरेलू कोयला उत्पादन में 80 प्रतिशत से अधिक हिस्सेदारी है। तांबा, लिथियम, निकल, कोबाल्ट और दुर्लभ पृथ्वी तत्व जैसे खनिज तैजी से बढ़ती स्वच्छ ऊर्जा प्रौद्योगिकियों के विकास को बढ़ावा देने के लिए कच्चे माल हैं। पवन टर्बाइन और बिजली तंत्र से लेकर इलेक्ट्रिक वाहनों और बैटरी निर्माण तक इनका उपयोग किया जाता है।

